

Framtaksgrunnurin endavendast á tingi

Tórbjørn Jacobsen hevur sett Bjarna Djurholm 13 spurnar í sambandi við, at landsstýrismaðurin 1. apríl skifti út nevdina í Framtaksgrunninum. Tingmaðurin vil hava greiðu á, um landsstýrismaðurin royna at seta fólk í nevdin, sum gera sum landsstýrismaðurin vil

FRAMTAKS-GRUNNURIN

Eirikur Lindenskov

– Tað hevur verið ród framundir, at nevdin í Framtaksgrunninum, sum sat frammanundan 1. apríl í ár ikki fekk at makka rætt, soleiðis sum landsstýrismaðurin, Bjarna Djurholm, vildi tað, sigur Tórbjørn Jacobsen, løgtingsmaður Tjóðveldisfloksins, sum nú fer at seta Bjarna Djurholm ein skrivligan fyrspurning um nevdarvalið í Framtaksgrunninum.

Tórbjørn Jacobsen sigur, at tað vakti miklan ans herfyri, tá nevdin í Framtaksgrunninum legði frá sær. Sagt varð beinleiðis, at nevdin ella onkur av nevdarlimunum var komin undir politiskt trýst frá landsstýrismanninum í vinnumálum, Bjarna Djurholm.

Í viðmerkingum til fyrspurningin sigur tjóðveldisringmaðurin, at fyri fáum árum síðani var tað ein ringur politiskur óvani, at flokkar sum sótú í samgongu, valdu sínar egnu partísdátar inn í nevdin og ráð, onkuntíð upp á hvamsví, men ofta við eini greiðari flokspolitiskari ætlan.

– Fakligar ella menniskjansligar dygdir høvdu



Tann 1. apríl skifti Bjarni Djurholm út nevdina í Framtaksgrunninum. Tórbjørn Jacobsen vil hava at vita, hvussu hetta nevdarval er farið fram, um landsstýrismaðurin hevur fylgt innstillingum og um hann hevur valt fólk í nevdina, sum umsitingin beinleiðis hevur mælt frá at velja

mangan ongan týðning. Bara partapolitiska stempel avgjörð, um tú nú einferð var hin rætti ella ikki, sigur hann.

Tórbjørn Jacobsen sigur, at hetta lagið tó hevur verið frægari seinna árin, men at vend nú tykist vera komin í – og sigur hann, at fleiri slík dømi hava verið frammi seinastu tíðina.

– Hetta er ein støða, sum eitt siviliserað nútíðarsamfelag als ikki kann liva við, heldur hann.

– Málið um Framtaksgrunnin er eitt álvarsmál, ikki minst orsakað av, at grunnurin umsitur ein rættliga stóran part av foyrskari vinnu. M. a. umleið helmingin av flakavinnuni á landi. Og hartil stórsta søluapparatíð í landinum, sigur Tórbjørn Jacobsen.

Nýtt oljufelag við í leiting við markið

OLJULEITING

Jan Müller

Bretska oljufelagið Premieroil hevur keypt seg inn í loyvið 204/16 og 176/20 á bretskum øki, har Amerada Hess, Dong og BG frammanundan eru. Premier Oil hevur keypt millum 16% og 20,8% av partinum hjá British Gas, sum var uppá 40% í hesum loyvum. Talan er m.a. um loyvið, har borað verður í lötuni og sum er at meta

sum ein avmarkingarrunnur fyri oljufundið, ið varð gjørt á landgrunninum í fjør. Á heimasíðuni hjá Premieroil verður víst á, at felagið er hugað fyri at víðka um sitt virksemi í bretskum øki.

Felagið visir á, at brunnurin, sum í lötuni verður boraður við Amerada Hess sum fyrstøðufelag er ein »low risk appraisals of the potentially significant Marjun-1 discovery«. Víðari stendur, at feleagið hevur optión uppá at taka á seg

annað virksemi, sum BG hevur í okinum. Hetta kann tulkast sum at Premier Oil fyrr ella seinni hevur møguleika at keypa seg inn í partin, sum BG hevur í feroyskum øki.

Tað er so eisini eitt sindur av óvissu kring lutin hjá British Gas í tí loyvinum. BG var við í upprunaligu boringini, men tá avgjört var at bora longur niður enn ætlað frá byrjan, vildi BG ikki vera við. Tað var tá, at Amererada Hess rakti við olju og gass. Síðani hevur



– Tað vakti miklan ans herfyri, tá nevdin í Framtaksgrunninum legði frá sær. Sagt varð beinleiðis, at nevdin ella onkur av nevdarlimunum var komin undir politiskt trýst frá landsstýrismanninum í vinnumálum, Bjarna Djurholm, sigur Tórbjørn Jacobsen, sum nú vil hava greiðu á hesum

Tórbjørn Jacobsen vil hava Bjarna Djurholm at svara hesum 13 spurningum:

- 1: Eftir hvørjum metingarstøði (kriterium) verða limirnir í Framtaksgrunninum valdir?
- 2: Er Framtaksgrunnurin suverenur og sjálvstøðugur í sínum avgerðum?
- 3: Hvør var ítökiliga orsøkin til, at undanfarna nevdin í Framtaksgrunninum bráðliga legði frá sær?
- 4: Tað hevur verið alment frammi, at ósemja var millum undanfarna nevdin í Framtaksgrunninum og Bjarna Djurholm, landsstýrismann. Hvør var tann ítökiliga orsøkin til hesa ósemju?
- 5: Landsstýrismaðurin var ónøgdur við leikluturin

hjá fyrverandi nevdarlimunum í Framtaksgrunninum. Hvørji víðurskipti vóru tað, ið landsstýrismaðurin serstakliga hefti seg við?

6: Hvussu nógvir av núverandi nevdarlimunum í Framtaksgrunninum eru valdir eftir tilmæli frá umsitingini í Vinnumálaráðnum?

7: Er tað rætt, sum nú ljóðar frá, at umsitingin hjá

landsstýrismanninum beinleiðis frámælti, at onkur av nýggju nevdarlimunum varð valdur?

8: Hvørji mál sambært viðtøkum Framtaksgrunnins metir landsstýrismaðurin, at nýggja nevdin kann røkka, sum fyrverandi nevdin, eftir hansara tykki, ikki megnaði at fremja?

9: Skipar nevdin fyri Framtaksgrunnin seg sjálva, ella skal landsstýrismaðurin sambært viðtøkum ella øðrum reglum skjóta upp formannin í nevdini?

10: Hevur landsstýrismaðurin sjálvur skotið upp ella óbeinleiðis ród fram undir, at ávísar persónur skuldi gerast formaður í nevdini, hetta áðrenn nevdin hevði skipað seg?

11: Hevur nevdin rætt til at skipa seg uttan, at allir nevdarlimirnir eru valdir ella hava havt møguleika fyri at lutikið í hesi avgerð?

12: Eigur tað at fáa avleiðingar, um so er, at nevdin hevur skipað seg uttan, at allir nevdarlimirnir eru valdir ella hava havt møguleika fyri at lutikið í hesi avgerð?

13: Kann landsstýrismaðurin, annaðhvørt hann svarar játtandi ella noktandi uppá spurning 12, geva Løgtinginum eina grundgeving fyri síni niðurstøðu?

Dong víðkar um leiting í Føroyum

OLJULEITING

Jan Müller

Danska oljufelagið DONG, sum er við í samtakinum »The Faroese Partnership« saman við Amerada Hess, BG og Atlants Kolvetni, víðkar nú um sín lut í feroysku leitingini. Felagið hevur just gjørt avtalu við Phillips um at keypa tess part uppá 20% í 9 ára loyvinum 006. Hini felagini í hesum loyvi eru Statoil (27,5%), Anadarko (27,5%), Enterprise (Shell hevur yvirtikið), (15,0%) og Veba (Pan Canadian hevur yvirtikið), (10%)

Dong sigur á síni heimasíðu, at orsøkin til, at henda avtala er gjord

við Phillips er tann, at felagið ynskir at økja sitt virksemi á Atlantsmótinum tvs. bæði vestan fyri Hetland og eystan fyri Føroyar. Umframt at vera við á loyvi 001 á feroyskum øki, har rakt varð við olju í fjør, er Dong eisini við í trimum loyvum á bretskum øki.

Tað visir seg, at danska oljufelagið er farið at leggja seg eftir at koma uppi oljuleiting og framleiðslu uttan fyri Norðsjógvin. Herfyri keypti felagið upp partar í loyvum á norskum øki og verður hildið fram við hesi strategiini.